



భర నరేంద్రుడు

నరేంద్రనాథ్ దత్త అని చిన్నతనంలో పిలువబడిన వివేకానంద స్వామి యొక్క 150వ జయంతిని ఈ 2013-2014 సంవత్సరంలో జరుపుకుంటున్నాము. ఆయన జీవితం మనందరికీ ఆదర్శం. ముఖ్యంగా ఆయన బాల్యం పిల్లలందరికీ ఎంతో స్ఫూర్తిదాయకంగా ఉంటుంది. ఆ విశేషాలను ఇప్పుడు తెలుసుకుందాం.

1. జననము

మన దేశంలో కలకత్తా (కోల్కతా) ఒక మహాపట్టణం. అక్కడి సిమ్మలా అనే పేటలో విశ్వనాథ దత్తా, భువనేశ్వరీ దేవి దంపతులు నివసించేవారు. విశ్వనాథ దత్తా చాలా పేరు గడించిన న్యాయవాది. ఎంతో ఉదారస్వభావం కలవాడు. భువనేశ్వరీ దేవికి దైవభక్తి మెందు. కాలక్రమేణా వారికి నలుగురు కుమార్తెలు కలిగారు. తమకు ఒక కుమారుడు కూడా జన్మిస్తే బాగుండునని వారు కోరుకున్నారు. ఎన్నో పూజలు, ప్రతాలు ఆచరించారు. ఇందు కోసమే భువనేశ్వరీ దేవి కాశీలో ఉన్న విశ్వనాథుణ్ణి ప్రత్యేకంగా ప్రార్థించేది కూడా.




అది 1863వ సంవత్సరం జనవరి 12వ తేదీ సోమవారం, మకర సంక్రాంతి పుణ్యదినం. ఆ రోజున వారి ప్రార్థనలు ఘలించి, ఒక మగ బిడ్డ జన్మించాడు. వారి సంతోషానికి మేర లేదు. కాశీ విశ్వనాథుడే తమ ఇంటిలో పుట్టుడని వారు భావించారు. కుమారుణ్ణి ‘బీరేశ్వర్’ అని పిలువసాగారు. బెంగాలీ భాషలో ‘వ’, ‘బ’ అనే అక్షరాలను ఒకే విధంగా ఉచ్చరిస్తారు. అందువలన వీరేశ్వర్ అనే పేరు బీరేశ్వర్ గానూ, చివరకు ‘బిలే’ అనే ముద్దుపేరుగానూ మారిపోయింది! అతడు పుట్టుకతోనే కాంతి మంత్రమైన పెద్దపెద్ద కన్నులు, గుండ్రిని ముఖం, బొడ్డగా ఉన్న శరీరం కలిగి ఉండేవాడు. అందుచేత అతణి చూచిన వారందరూ ఎంతో ఆకర్షితులయ్యేవారు.

అతణీ చూస్తేనే అందరికీ అపరిమితమైన ఆనందం కలిగేది. ఇక భువనేశ్వరీ విశ్వనాథుల సంగతి వేరే చెప్పాలా? కొంతకాలం తరువాత అతనికి ‘నరేంద్రనాథ్’ అని నామకరణం చేశారు. ఆ మాటకు మానవులందరికి రాజు అని అర్థం.

ఒక్క భారతదేశానికి మాత్రమే కాక, ప్రపంచానికి వెలుగు ప్రసాదించిన మహోనుభావుడు ఉధ్వవించిన ఆ రోజు ప్రపంచంలో ప్రతివొక్కరికీ మరచిపోలేని రోజు. అందుచేతనే, జనవరి 12వ తేదీని ‘జాతీయ యువదినోత్సవం’గా భారత ప్రభుత్వం ప్రకటించింది. వివేకానంద స్వామిగా కీర్తికెక్కిన నరేంద్రుడు దేశంలోని యువతకు సర్వోత్తమ ఆదర్శం. అతడు జీవితంలో ఏమేమి చేశాడో మనం తెలుసు కోవాలి. అతడి బోధనలను శిరసావహించడం ద్వారా దేశాన్ని ముందుకు నడిపే బాధ్యత బాలబాలికల మీదా, యువతీయువకులందరి మీదా ఉంది. ఆ విధంగా నరేంద్రుడి జన్మదినం మనందరికి పండుగ రోజు.

క్రాంతినిషుటకు మకర సంక్రాంతినాడు
 నాతి భువనేశ్వరీ విశ్వనాథులకును ।
 బాలబాస్కరు రీతి నుండ్వమునందె
 కాశి విశ్వశ్వరాంశ వారాశి నుండి ॥

+ + + + +



2. అపర శివుడు : నరేంద్రుడు


పువ్వ పుట్టగానే పరిమళిస్తుందంటారు. అలాగే నరేంద్రుడు బాల్యంలోనే తన ప్రత్యేకతను తేటతెల్లం చేశాడు. చిన్నప్పుడు అతడు చాలా అల్లరి చేసేవాడు. భువనేశ్వరీ దేవి ఆ అల్లరిని భరించలేకపోయేది. ఒక్కాక్కాసారి విసిగిపోయి, “కొడుకును ఇమ్మని నేను ఈశ్వరుణ్ణి ప్రార్థిస్తే, ఆయన కొడుకునివ్వడానికి బదులు తన భూతగణాలలో నుంచి ఒక భూతాన్ని నా దగ్గరకు పంపించాడు” అనేది. అయితే, “బిలే శివుడి అంశతో పుట్టడు కదా! మరి శివుడికి అభిషేకం అంటే ఇష్టం. అందువలన ‘శివ శివ’ అంటూ అతడి నెత్తిన నీరు పోసి చూస్తాను! బహుశా అలా చేస్తే అల్లరి మానేస్తాడు!” అనుకుంది. అలా ‘శివ శివ’ అంటూ అతడి తల మీద నీరు పోసినప్పుడు, చిత్రంగా నరేంద్రుడు అల్లరి మానివేసేవాడు!



అతడి అల్లరి మానిపించడానికి భువనేశ్వరీ దేవి మరో పద్ధతి కనిపెట్టింది. “నువ్వ ఇలా అల్లరి చేస్తూ వుంటే, శివుడు నిన్ను కైలాసం లోనికి రానివ్వడు!” అని బెదిరిస్తే కూడా అతడు అల్లరి మానివేసేవాడు!

ఈ అల్లరికి తోడు బిచ్చగాడు ఎవరైనా కనిపిస్తే చాలు, తాను కట్టుకున్న బట్టలు తీసి ఇచ్చి వేసేవాడు! అవి ఎంత ఖరీదువైనా సరే! ఇలా అన్నీ ఇచ్చేస్తు న్నాడని కోపగించి, ఒక రోజు భువనేశ్వరీ దేవి అతడ్డి మేడ మీది గదిలో పెట్టి

తలుపు వేసింది. సరిగా అప్పుడే చలికి వఱకుతూ, ఒక బక్కచిక్కిను బిచ్చగాడు క్రింద నుంచి అరవసాగాడు. కిటికీలో నుంచి ఆ బిచ్చగాళ్ళి చూసిన బిలే ఎంతో జాలిపడ్డాడు. అక్కడ పెట్టిలో ఉన్న బట్టలు బయటకు తీసి, ఆ కిటికీలో నుంచి బిచ్చగాడి కోసం బయట పడవేశాడు. ఆ బిచ్చగాడు అవి తీసుకుని దణ్ణం పెడుతూ సాగిపోయాడు. చిన్నప్పటి నుంచి అటువంటి జాలి గుండె కలిగిన వాడు బిలే. దానికి తోడు, తన సొంతానికి ఏమీ ఉంచుకోని వైరాగ్యం, ఇతరుల కోసం సర్వాన్నీ ఇచ్చివేసే త్యాగ గుణం అతడిలో మనం చూసి నేర్చుకోవలసిన గొప్ప లక్షణాలు.




సర్వసంగములను సన్మసించిన శివుడు
భక్త జనుల కీడె బరగ సిరులు ।
అటులె పేదకిచ్చ అపర శివుడు బిలె
తనదు ఉదుపులెల్ల, తల్లివైన ॥

+ + + + +

3. అపర బుద్ధుడు : నరేంద్రుడు

నరేంద్రుని కళ్ళు చాలా పెద్దవి. అవి అందంగానూ, ఆకర్షణీయంగానూ, తెలివి తేటలతో నిండివున్నట్టుగానూ కనపడేవి. అతడి కళ్ళు మూసివున్న ఎంతో అందంగా ఉండేవి. చిన్న వయసులోనే అతడు తరచూ ధ్యానం చేసేవాడు. ఒక రోజు తన తోటిపిల్లలనందరినీ ఒక కొత్త ఆట ఆడదామని పిలిచాడు. అది “ధ్యానం చేయడం” అనే ఆట! వాళ్ళందరినీ మేడ మీదకు తీసుకువెళ్ళాడు. తనతోపాటు కదలకుండా కూర్చొని ధ్యానం చేయమన్నాడు. పిల్లలందరూ అలాగే కూర్చొన్నారు.

అల్లరిలో మాత్రమే కాదు, ధ్యానం చేయడంలోనూ నరేంద్రుడు దిట్ట. అలాగే మనం కూడా, అల్లరి చేయడానికి, ఆటలాడడానికి ఎంత ఉత్సాహాన్ని చూపుతామో, అంతే ఉత్సాహాంతో మనస్సును నిశ్చలంగా ఉంచడం ఎలాగో కూడా నేర్చుకోవాలి. దాని కోసం కదలకుండా కూర్చోవడం నేర్చుకోవాలి, ఒకే విషయాన్ని గురించి అలోచించడం నేర్చుకోవాలి. ఒక పని చేస్తున్నప్పుడు, మనస్సంతా దాని మీదే ఉండాలి. చేసే పనిని మరిచి పోయి, దిక్కులు చూడకూడదు.



ధ్యానం ఆట మొదలైంది. వాళ్ళందరూ చిన్నపిల్లలు కదా. అందువలన మధ్య మధ్యలో కళ్ళు తెరిచి అటూయిటూ చూస్తున్నారు. కానీ నరేంద్రుడు మాత్రం కళ్ళు మూసుకుని, నిశ్చలంగా కూర్చుని ఉన్నాడు. ఇంతలో ఆక్కడికి ఒక పాము వచ్చింది. దాన్ని చూస్తూనే పిల్లలందరూ, “పాము, పాము” అని అరుస్తూ చెల్లాచెదురుగా పారి పోయారు. ఆ పాము ఆక్కడే కొంచెం నేపు అటూయిటూ తిరిగి, ఆ తర్వాత మెల్లగా వెళ్ళిపోయింది. నరేంద్రుడికి ఈ పాము వచ్చినట్టే తెలియదు. అతడి మనస్సు నిశ్చలంగా ధ్యానంలో నిలబడిపోయి ఉంది.





ధ్యానమాటలాడు తక్కిన బాలురు
పాము వచ్చినముచు పారిపోవ |
సిద్ధుడైన అపర బుద్ధుని వలె బిలె
కదల లేదు కన్న కదపలేదు ||

4. సీతారాములు - జాతికి ఆదర్శం

రామాయణం, మహాభారతం మనకు గొప్ప గ్రంథాలు. అందులోని ముఖ్యపాత్రాలు మన జాతికి ఆదర్శప్రాయమైనవి. అందువలన, వాటిలో నుంచి కథలను ఏర్పికూర్చు భువనేశ్వరీ దేవి చిన్ననాడే నరేంద్రుడికి చెప్పేది. వాటిని వింటూ నరేంద్రుడు నిద్రపోయేవాడు.

నరేంద్రుడికి శ్రీరాముడు ఎంతో నచ్చాడు. రాముని విగ్రహం తెచ్చి తన గదిలో పెట్టి పూజించ సాగాడు. క్రమంగా రాముళ్ళి చూడాలనే కోరిక అతడికి కలిగింది.





దాని కోసం తన అమ్మనే సలహా అడిగాడు.

ఆమె నరేంద్రుడితో, “హనుమంతుడు రామునికి పరమ భక్తుడు.

అతణ్ణి పరిచయం చేసుకుంటే, అతడి ద్వారా రాముణ్ణి చూడవచ్చును” అని చెప్పింది. “మరి హనుమంతుడు ఎక్కడ ఉంటాడమ్మా?” అని అమ్మని అడిగాడు బిలే. “అరటి తోటలలో!” అని ఆమె బదులు చెప్పింది. హనుమంతుణ్ణి వెతకడం కోసం ఒక రోజు ప్రొద్దున్నే అతడు ఇంటి నుంచి బయలు దేరి సాయంకాలం దాకా అరటి తోటలలో వెతుక సాగాడు - ఇంటికి రాలేదు. భువనేశ్వరీ దేవి అతడి కోసం వెతికించింది. చివరకు తానే అతణ్ణి ఒక అరటితోటలో వెతికి పట్టుకుంది. అయితే, హనుమంతుణ్ణి చూస్తే కానీ ఇంటికి రానని బిలే మొండిపట్టు పట్టాడు. “శ్రీరాముడు పని చెపితే ఎటో వెళ్లాడులే” అని నచ్చజెప్పి, మంకుపట్టుతో ఉన్న అతణ్ణి అతికష్టం మీద ఇంటికి చేర్చింది ఆమె.

నరేంద్రుడికి పెళ్ళి అంటే ఇష్టం లేదు. ఒకరోజు రాముడికీ, సీతకూ పెళ్ళయిందని తెలిసింది. వెంటనే రాముడి విగ్రహాన్ని తన గది నుంచి తీసివేశాడు. అమ్మ సలహా మేరకు, పరమశివుడు సన్మానులకే సన్మాని కాబట్టి ఆ స్థానంలో శివుడి విగ్రహాన్ని పెట్టి పూజించసాగాడు.

అయితే, నరేంద్రుడు పెద్దవాడయ్యాక సీతారాముల గొప్పతనాన్ని చక్కగా అర్థం చేసు కున్నాడు. వారి గొప్పతనాన్ని వివరిస్తూ, “సీతారాములు మన జాతికి ఆదర్శమూర్తులు” అని కీర్తించాడు. మన జాతి నరనరాలలో సీతారాములు ఇమిడి ఉన్నారనీ, మన దేశంలో సర్వం నశించి పోయి, చివరకు ఐదుగురు భారతీయులు మాత్రమే మిగిలినా, సీతారాముల కథ వారి మధ్య నిలచి ఉంటుందనీ అతడు ప్రకటించాడు. సీతాదేవి లాంటి స్త్రీమూర్తి ప్రపంచంలో మరెక్కడా కానరాదని బోధించాడు. తన జీవితమంతా స్త్రీలందరినీ తన తల్లులలాగా సంబోధించి, గౌరవించాడు. అలాగే శివపార్వతుల త్యాగమయ జీవనం మనకు ఆదర్శమని బోధించాడు.

పెండ్లియడ సీత ప్రీతితోడ రాము

డనుచు వారి విగ్రహాల దీసి ।

సకల సంగములను సన్మానించిన యతి

శ్రేష్ఠడనుచు నిలిపె శివని ప్రతిమ ॥

5. నాయకుడు : నరేంద్రుడు

నాయకుడు అయినవాడు పదిమంది అభిప్రాయాలనూ పరిగణనలోకి తీసుకుంటాడు. అంతేకాక పదిమందికి హితవు కూర్చే విధంగా అందరికి నచ్చజెపు గలుగుతాడు. నరేంద్రుడిలోని ఈ లక్ష్మణాలను మనం కూడా నేర్చుకోవాలి.

వారికి ఒక గుర్రపు బండి ఉండేది. పెద్ద తలపాగా చుట్టుకున్న ఒక మనిషి దాన్ని నడిపేవాడు. ఆ బండి నడిపే పని నరేంద్రుడికి ఎంతగానో నచ్చింది. తాను కూడా అలాగే రథసారథి కావాలని అనుకున్నాడు.

నరేంద్రుడికి బాగా నచ్చిన ఆటలలో 'రాజదర్శార్' లేదా 'రాజసభ' ఆట ఒకటి. తాను ఒక చక్రవర్తిలాగా ఎత్తైన చోట కూర్చేనేవాడు. తన స్నేహితులలో కొందరిని మంత్రులు, సామంత రాజుల లాగా, మరికొందరిని ప్రజల లాగా వేర్పేరు ఎత్తులలో కూర్చేపెట్టేవాడు. వారందరూ ఎంతో గౌరవంతో చక్రవర్తి దగ్గరకు వచ్చి తమతమ కష్టముఖాలను చెప్పుకునేవారు, తమ వివాదాలను అతడి ముందు ఏకరువు పెట్టేవారు! అవన్నీ శ్రద్ధగా విని, నరేంద్రుడు వారి సమస్యలను పరిష్కరించి, తీర్చులు కూడా చెప్పేవాడు!

ఒకసారి నరేంద్రుడు గంగానదికి పూజ చేయాలనుకున్నాడు. తన తండ్రి వద్ద కొంత డబ్బు తీసుకున్నాడు. చాలామంది పిల్లలను ప్రోగుచేశాడు. వాళ్ళకు గంగానదికి పూజ చేయడానికి ఏమేమి చేయాలో వివరించి, వారిని ఇరువైపులా బారులు తీర్చి నిలబెట్టాడు. వారికందరికి పట్టుకోవడానికి జండాలు ఇచ్చాడు. తాను నాయకత్వం వహిస్తూ, భజనలు చేయిస్తూ వారందరినీ గంగానది వైపు నడిపించాడు. గంగానది చేరుకున్న తర్వాత, పూలు, పండ్లు అర్పించి, వారందరూ గంగానదిని అర్పించారు!

సాయంకాలం వారు మరలా ఆక్కడికి చేరుకుని, అరటిదొస్నేలలో దీపాలను అమర్చి, వాటిని గంగానదిలో వదిలారు. అలా చాలామంది పిల్లలు చేరి నీటిలో వదిలిన ఆ దీపాల వెలుగులో గంగానది చూడచక్కగా కనిపించింది.

అనాది నుంచీ మన పూర్వీకులు గంగానదిని ఎంతో పవిత్రమైనదిగా పరిగణించారు. 'గంగావారి బ్రహ్మవారి' అంటారు. (వారి అంటే నీరు.

బ్రహ్మవారి అంటే బ్రహ్మ నీరు, దైవం ప్రసాదించిన నీరు అని ఆర్థం.) మన నాగరికతకు గంగానది చిహ్నం. గంగానది జన్మస్థానం అయిన గంగోత్తీ మొదలుకుని, పర్వతాల మీద నుంచి దిగి, మైదానాలలో ప్రవేశించే చోటు అయిన హరిద్వారం, ఆ

తర్వాత అది సముద్రంలో కలినే గంగాసాగర్ వరకూ దేశప్రజల చేత ఘాజింపబడుతూనే ఉంది. దాన్ని బాల నరేంద్రుడు చక్కగా గుర్తించాడు.

**రాజసభను దీర్ఘి రాజును వేనని
తోటి సభుల జేర్పి ఆటలాడె ।
బార్లు బార్లు దీర్ఘి బాలుర నడిపించి
'గంగపూజ' చేసి ఘనత గాంచె ॥**

+ + + + +




6. తాకితే మతం పోతుందా?

నరేంద్రుడి తండ్రి విశ్వనాథ్ దత్త గౌప్య న్యాయవాది కావడం వలన రకరకాల మంది కోర్టు వ్యవహరాల కోసం ఆయన దగ్గరకు వస్తుండేవారు. వారిలో అన్ని కులాల వారు, మతాల వారు ఉండేవారు. ఇంటికి వచ్చిన అతిథులకు మర్యాద చేయడం భారతీయ సంప్రదాయం. అందువలన బెంగాలీ ఆచారం ప్రకారం ఇంటికి వచ్చిన వారు హుక్కు పీల్చడానికి వీలుగా ఆయన అనేక హుక్కలను ఏర్పాటు చేశాడు. ప్రతి కులానికి, ప్రతి మతానికి వేర్చేరు హుక్కలు ప్రత్యేకంగా ఉండడం వలన, ఎవరు వస్తే వారికోసం ప్రత్యేకంగా ఉంచిన హుక్కను వారికి ఇచ్చేవారు. దానితో వారు పొగత్రాగేవారు.

12 నరేంద్రము

నరేంద్రుడికి ఈ ఏర్పాటు అర్థం కాలేదు. ఇన్ని హుక్కాలు ఎందుకు అని అతడికి సందేహం కలిగింది. ఒకసారి అతడు తండ్రిని, “నాన్నా! ఎందుకు ఇన్ని హుక్కాలు పెట్టారు?” అని అడిగాడు. అందుకు తండ్రి, “నరేన్! ఒక కులం వాళ్ళు పీల్చిన హుక్కాను ఇంకొక కులం వారు పీలిస్తే వారి కులం చెడిపోతుంది. అలాగే ఒక మతం వారు పీల్చిన హుక్కాను మరొక మతం వారు పీలిస్తే వారి మతం చెడిపోతుంది!” అని చెప్పాడు. ఈ సమాధానం నరేంద్రుడికి తృప్తి కలిగించలేదు. కులం, మతం ఎలా చెడి పోతాయో పరీక్షించి చూడాలని అతడు అనుకున్నాడు.



ఒకసారి	తండ్రి
ఇంటిలో	లేనప్పుడు
వరుసగా	బక్కొక్కు
హుక్కానే	తీసుకుని
పీల్చడం	మొదలు
పెట్టాడు.	అన్నిటి రుచి
ఒకే రకంగా	ఉంది!
ఇంతలో	విశ్వనాథ్
దత్తా	వచ్చి, “నరేన్!
ఎమి	చేస్తున్నావ్?”
అని అడిగాడు.	


వెంటనే నరేన్, “నాన్నా! నా కులం, మతం ఎలా చెడి పోతాయో చూద్దామని అన్ని హుక్కాలూ పీల్చి చూస్తున్నాను. అన్నింటినీ తాకినా నాలో ఏ మార్పు రాలేదే? ఒకరి హుక్కాను మరొకరు పీల్చినంత మాత్రాన


కులం, మతం ఎలా పోతాయి?” అని ఎదురు ప్రశ్నించాడు. దానితో నిర్ణయితపోవడం విశ్వనాథ్ దత్తా వంతు అయింది!

నరేంద్రుడు పెద్దయిన తర్వాత, “కులం, మతం మొదలైనవన్నీ ప్రస్తుత కాలంలో మానవుల మధ్య పరస్పర సోదర భావాలను చెడగొడుతున్నాయి. పూర్వం వాటివల్ల కొంత మంచి జరిగిందేమో కానీ, ఈనాడు అవి మనమ్ముల పట్ల శాపాలుగా మారి, మానవులను రాక్షసులుగా మారుస్తున్నాయి. ఈ కులమతాల అడ్డగోడలన్నింటినీ కూల్చివేయాలి!” అని బోధించాడు.

వేరు వేరు కులము వారికై పెట్టిన
హుక్కలన్ని ఒక్క గుక్క పీల్చి ।
వీమి? కులము, మతము, ఇంచుక చెడలేదే?
అనగ నతడు; తండ్రి యట్టె నిలచె ॥

+ + + + +





7. పర్కిస్నే గానీ నమ్మడు - నరేంద్రుడు

ఆటలంటే పిల్లలకు ఎంతో ఇష్టం. అలాగే బిలే కూడా స్నేహితులతో కలసి పరిగెత్తే వాడు, చెట్లు ఎక్కేవాడు, దూకేవాడు. వాళ్ళ నాన్న కొనిపెట్టిన గుర్రం పిల్లతోనూ, మేక పిల్లతోనూ ఆడుకునేవాడు.

వారి స్నేహితుడి ఇంటిలో ఉన్న తోటలో తన మిత్రులందరితో కలసి కోతికొమ్ముచ్చి అడేవాడు. అలా ఆడుతున్నప్పుడు వాళ్ళు కేకలు పెడుతూ, అక్కడ ఉన్న చంపక వృక్షం కొమ్మలు పట్టుకుని ఊగుతూ, కాళ్ళు తగిలించి తల్లక్కిందులుగా వేళ్ళాడుతూ, అక్కడ

నుంచి క్రిందికి దూకుతూ గోల చేసేవారు. ఆ స్నేహితుడి తాత ఆ చెట్టు మీద నుంచి వీళ్ళు పడిపోతారన్న భయంతో పాటు, ఆ చెట్టుకు పూనే చంపక పుష్టిలను ఆ పిల్లలు రాల్చివేస్తారనుకుని వారిని చెట్టు ఎక్కనివ్వకూడదని అనుకున్నాడు. వారిని భయపెట్టడానికి ఒక ఉపాయం అలోచించాడు. “బరేయ్! పిల్లలూ! ఆ చెట్టు మీద ఒక దయ్యం ఉంది. అది మిమ్మల్ని చంపేస్తుంది. పారిపోండి!” అని బెదిరించాడు. దయ్యం మాట వినగానే పిల్లలందరూ దూకి పారిపోయారు. బిలే కూడా చెట్టు దిగాడు. ఇది చూసి ఆ తాత తన పన్నాగం పారిందనుకుంటూ వెళ్ళిపోయాడు.

అయితే ఆయన అటు వెళ్ళగానే, స్నేహితులు ఎంత వద్దంటున్నా వినకుండా నరేంద్రుడు ఆ దయ్యం ఉందని చెప్పిన చెట్టునే ఎక్కి ఊగదం మొదలుపెట్టాడు. తన స్నేహితుల హెచ్చరికలను ఏమాత్రం లెక్క చేయలేదు. తన స్నేహితులతో, “బరేయ్! పిరికిపందల్లారా! పైకి రండి రా! ఎవరేది చెపితే అది వినడమేనా? ఈ చెట్టు మీదే కనుక దయ్యం ఉండివుంటే, ఈపాటికే నా గొంతు కొరికి చంపేసి ఉండేది కదా! కాబట్టి దయ్యమూ లేదు, గియ్యమూ లేదు! రండి రా!” అని ధైర్యం చెప్పతూ పిలిచాడు. ఇది విని పిల్లలందరూ ధైర్యంగా చెట్టు ఎక్కారు. తిరిగివచ్చి చూసేసరికి పిల్లలంతా చెట్టు మీదే కనపడడంతో తన ఉపాయం పారలేదని తాత దిగాలు పడ్డాడు.

నరేంద్రుడు చిన్నప్పటి నుంచి దేనికీ భయపడేవాడు కాదు. లోతుగా ఆలోచించి గానీ దేనినీ నమ్మేవాడు కాదు. పెద్దయిన తర్వాత, “ఆలోచింపడమనే గొప్ప శక్తిని భగవంతుడు మనకు ఇచ్చాడు. అటువంటి శక్తిని ఉపయోగించకుండా ప్రతి దానినీ గుడ్డిగా నమ్మేవాళ్ళి భగవంతుడు క్షమించడు సుమా!” అని ఉద్ఘోధించాడు.

**భయము గియము లేదు దయ్య మసలు లేదు
తాత అరుపు ఉత్త డాంబికంబు
చెట్టు ఎక్కరండు చేతులు తట్టుడు
దయ్యమనగ పిరికితనము గాద?**



8. సంస్కృతాభ్యాసము

నరేంద్రుడికి ఆరవ ఏట అక్షరాభ్యాసం చేశారు. కానీ బడికి వెళ్లి చెడు సహవాసాలు పడుతున్నాడని, బడి మానిపించి, ఇంట్లోనే చదువు చెప్పించారు. కొద్దిరోజులలోనే నరేంద్రుడు ఎన్నో విషయాలను నేర్చుకున్నాడు. ఎంతో కరినమైన ‘ముగ్గబోధ’ అనే వ్యక్తరణ గ్రంథాన్ని కంఠస్థం చేశాడు.

నరేంద్రుడు రాత్రిపూట వాళ్ళ బంధువైన నృసింహ దత్తా అనే తాత దగ్గర పడుకునే వాడు. ఆయన సంస్కృతంలో పండితుడు. ఆయన వద్ద ‘అమరకోశం’ అనే సంస్కృత గ్రంథాన్ని నరేంద్రుడు సంపూర్ణంగా నేర్చుకున్నాడు.

ఆ రోజులలో వారి ఇంటికి ఎందరో పండితులు కూడా వచ్చేవారు. వారు అనేక విషయాల గురించి వాదనలు, చర్చలు జరిపేవారు. నరేంద్రుడు వారి వాదనలను విని, తన అభిప్రాయానికి విరుద్ధంగా ఉన్న వాటిని ఖండించేవాడు. అంత చిన్న వయసు లోనే తన వాదనను సమర్థించుకుంటూ, ఎన్నో శ్లోకాలను ఉదహరించేవాడు!

మన భారతీయ సంస్కృతి ఎంతో ప్రాచీనమైనది. చాలా గొప్పది. ఆ గొప్పతనాన్ని తెలుసుకోవాలంటే మనం సంస్కృత భాషలోని గ్రంథాలు చదవాలి. సంస్కృత భాషను



నేర్చుకోవడం ఎంతైనా అవసరమనీ, సంస్కృత భాష ఎంత ఎక్కువ నేర్చుకుంబే, అంత ఎక్కువ గౌరవం దక్కుతుందనీ, తర్వాత కాలంలో ఆఖిప్రాయపడ్డాడు.

సంస్కృతంబు, కీర్తి జనుచుండు వెనువెంట

ఆర్థజ్ఞానమెల్ల సందు గలదు ।

భరత ప్రాభవంపు పటిమ గోరెదవేని

సంస్కృతంబు బాగ నేర్వపలయు ॥

+ + + + +

9. విద్యాభ్యాసం

నరేంద్రుడు చిన్నప్పటి నుండి తల్లి చెప్పిన కథలు శ్రద్ధగా వినేవాడని మనం ఇంతకు ముందు చదివాము. అలా శ్రద్ధగా వినడం వలన, ఒక్కసారి విన్నా సరే, దేనినీ మరచిపోయే వాడు కాదు. ఆ కథలను మళ్ళీ పొల్లుపోకుండా చెప్పగలిగేవాడు. అలా చెప్పగలిగేవాట్టి ఏకసంత్రగ్హాహి అంటారు.

మనం చేస్తున్న పని మీదనే మనస్సును పూర్తిగా లగ్గం చేసి పనిచెయ్యాలి. ఒక పని చేస్తున్నప్పుడు దానిని మరచిపోయి, మిగిలిన పనుల గురించి ఆలోచించకూడదు. అంటే మనం ఏదైనా ప్రాస్తూ ఉంటే దాని గురించే ఆలోచించాలి. బొమ్మ గీస్తూ ఉంటే మనస్సుంతా దాని మీదే ఉండాలి. ఆట ఆడుతున్నప్పుడు మనస్సుంతా ఆటమీదే ఉండాలి. ఇలా మనం రోజు చేస్తూ ఉంటే క్రమంగా మన ఏకాగ్రత పెరుగుతున్నట్టు మనకే తెలుస్తుంది. మనం చేసే పనులన్నీ మరింత బాగా చెయ్యగలుగుతున్నట్టు మనమే గమనిస్తాము. ఒకసారి ఏకాగ్రతను సాధించిన తర్వాత చాలా కొద్ది సమయంలోనే ఎన్నో విషయాలను నేర్చుకోగిలిగే శక్తి మన మనస్సుకు కలుగుతుంది. ఇలాంటి ఏకాగ్రతతో నరేంద్రుడు తన పాతాలను ఎలా నేర్చుకున్నాడో చూడండి.


ఒకసారి ఒక ఉపాధ్యాయుడు పారం చెపుతున్నాడు. నరేంద్రుడు ఇంట్లో బాగా అల్లరి చేసేవాడని ఇంతకు ముందే చెప్పుకున్నాం కదా! ఆ రోజు బడిలో కూడా తోచిపిల్లలతో మాట్లాడుతూ, గోల చేశాడు. ఉపాధ్యాయుడికి కోపం వచ్చింది. ఒక్కాక్క పిల్లవాడినే తాను చెప్పిన పారం నుంచి ప్రశ్నలు వేశాడు. ఎవరూ సమాధానం చెప్పలేదు. కానీ నరేంద్రుడు చక్కగా సమాధానాలు చెప్పాడు. అప్పుడు ఉపాధ్యాయుడు నరేంద్రుణ్ణి మాత్రం కొట్టుకుండా, సమాధానాలు చెప్పని వారినందరినీ బెత్తంతో కొట్టబోయాడు. కానీ నరేంద్రుడు కలుగజేసుకుని, “మాస్టరుగారూ! గోల చేసింది నేను! నన్ను

18 ఫర్మంషుడు

కొట్టంది! వాళ్లు గోల చెయ్యలేదు!” అన్నాడు. “అదేమిటిరా! నీవు పారం వింటూనే ఉన్నావుగా!” అని ఉపాధ్యాయుడు అన్నాడు. “అవునండి! పారం వింటూనే, గోల కూడా చేశాను” అని సమాధానం చెప్పి అందరినీ ఆశ్చర్యపరిచాడు.

అతడికి అనేక సంస్కృత, ఆంగ్ల, బెంగాలీ గ్రంథాలు కంతోపారంగా ఉండేవి. బ్రిటానికా విజ్ఞాన సర్వస్వాన్ని మొత్తం గుర్తు పెట్టుకుని తోటివారిని అబ్బారపరచాడు. “ఎక్కువ విషయాలను గుర్తు పెట్టుకోవడమే విద్య కాదు. ముందుగా మనస్సును ఏకాగ్రం చేయడం నేర్చుకోవాలి. అలా మనస్సును ఏకాగ్రం చేయడం నేర్చుకున్న తర్వాత, అటువంటి ఏకాగ్రమైన మనస్సుతో కావలసిన విషయాలను అతి త్వరగా సేకరించుకోవచ్చు” అని నేర్చుకోవడం గురించి తన అభిప్రాయాల్ని వెలిబుచ్చాడు.

విషయగ్రహణము మాత్రమే విద్య కాదు
మనసునేకాగ్రపరచుట అసలు విద్య |
ముందు లెస్సన్గ మనసును నిగ్రహించి
ఎట్టి విషయాలనైనను నేర్వవచ్చు ||



10. నిర్భయుడు : నరేంద్రుడు

నరేంద్రుణ్ణి 7వ ఏట ఈశ్వరచంద్ర విద్యాసాగర్ నిర్వహిస్తున్న బడిలో చేర్చించారు. ఆ బడిలో ఒక ఉపాధ్యాయుడు పిల్లలను చీటికీమాటికీ కొట్టేవాడు. అది చూచి నరేంద్రుడు ఒకసారి నవ్వాడు. ఇందుకు ఉపాధ్యాయుడికి కోపం వచ్చి, “నవ్వని చెప్పు!” అని నరేంద్రుణ్ణి కూడా కొట్టాడు. కానీ నరేంద్రుడు అందుకు ఒప్పుకోలేదు. దాంతో మరింత రెచ్చిపోయిన ఉపాధ్యాయుడు రక్తం వచ్చేటట్లు అతడి చెవులు పిండివేశాడు. అయినా నరేంద్రుడు తొఱకలేదు. “నన్న కొట్టడానికి నువ్వెవరు? జాగ్రత్త!” అని ఉపాధ్యాయుడై అన్నాడు. ఇంతలో విద్యాసాగర్ ఆ తరగతి గదికి వచ్చాడు. నరేంద్రుడు నిర్భయంగా ఆయనతో జరిగినదంతా చెప్పాడు. ఇక ఆ బడిలో తాను చదవనని చెప్పి, వెళ్లిపోవడానికి సిద్ధమయ్యాడు. అంతా విన్న విద్యాసాగర్ ఆ ఉపాధ్యాయుడై తీవ్రంగా మందలించి, నరేంద్రుణ్ణి ఊరడించాడు.

ఇలాగే మరొక ఉపాధ్యాయుడు నరేంద్రుణ్ణి భూగోళశాస్త్రం మీద ప్రశ్న వేశాడు. నరేంద్రుడు సరైన సమాధానం చెప్పాడు. కానీ ఉపాధ్యాయుడు సరిగా వినకుండా, నరేంద్రుడు చెప్పింది తప్పని గద్దించాడు. నరేంద్రుడు తాను చెప్పిన సమాధానం సరైనదేననీ, తప్ప కాదనీ చెప్పాడు. దానితో ఆ ఉపాధ్యాయుడు కోపంతో అతణ్ణి కతినంగా దండించాడు. అయినా నరేంద్రుడు ఉపాధ్యాయుడి మాట ఒప్పుకోలేదు. తన సమాధానం సరైనదని అతడికి బాగా తెలుసు.

ఇంటికి వెళ్ళాక జరిగిన విషయాన్ని తన తల్లికి వివరించాడు. అతడి ఘైర్యానికి ఆమె సంతోషించి అతణ్ణి ఇలా ప్రోత్సహించింది: “అబ్బాయి! నీవు సత్యమని నమ్మిన దానిని చెప్పడానికి ఎన్నటికీ భయపడవద్దు. బ్రహ్మవిష్ణుమహాశ్వరులు అడ్డపడినా సరే, నీవు నమ్మిన ధర్మమార్గం నుండి కొంచెమైనా తొలగపడ్డు!”

అయితే, ఆ ఉపాధ్యాయుడు ఇంటికి వెళ్ళాక తన తప్ప తెలుసుకున్నాడు. తాను చేసిన పనికి సిగ్గుపడి, మరునాడు నరేంద్రుడికి క్షమాపణలు చెప్పాడు. మంచి గురువు అంటే అలాగే ఉండాలి మరి!


**తప్ప లేకున్న గురుడు దండించె నన్న
 అనగ నా సాధ్య తనయున కనియెనిట్లు ।**
**‘హరిహరాదులె వచ్చి నీ కడ్డపడిన
 ధర్మమార్గము నిసుమంత తప్పకయ్య!’**

+ + + + +

11. నాహానశవేతుడు : నరేంద్రుడు

కలకత్తా నగరంలో ఒక ఉత్సవం జరుగుతున్నది. దాన్ని చూడాలని నరేంద్రుడు ఒక స్నేహితుడితో కలసి బయలుదేరాడు. అతడూ చిన్నవాడే. ఇద్దరూ అక్కడి వింతలు, విశేషాలను చూస్తూ తిరిగారు. అంతా చూశాక ఇక వెనుదిరిగి వస్తున్నారు.

వాళ్ళు అలా నడచి వస్తుండగానే చీకటి పడింది. హతాత్తుగా వేగంగా పరిగెత్తుతున్న గుర్రపు గిట్టల శబ్దాన్ని నరేంద్రుడు విన్నాడు. వెనుక వస్తున్న తన మిత్రుని కోసం వెనక్కు తిరిగాడు. ఒక గుర్రపు బండి వేగంగా వీరి వైపే వస్తున్నది. ఆ బండిని గమనించకుండా నడుస్తున్న తన మిత్రుడు ప్రాణాపాయ స్థితిలో ఉన్నట్లు నరేంద్రుడు గ్రహించాడు. తన ప్రాణాలను ఏమాత్రం లెక్కచేయకుండా పరిగెత్తి, తన మిత్రుణ్ణి ప్రకృతు లాగాడు. మరుక్కణంలో ఆ బండి వీరి ప్రకృత్రా ముందుకు దూసుకు పోయింది. ఒక్క క్షణం ఆలస్యమైతే ఆ పిల్లవాడు ప్రాణాలతో ఉండేవాడు కాదు. ఇంటికి వచ్చాక విషయం తెలుసుకున్న తల్లి భువనేశ్వరీ దేవి, “ఎప్పుడూ మానవత్వం ఉన్న మనిషిగానే జీవించు!” అని చెమ్మగిల్లిన కళ్ళతో నరేంద్రుణ్ణి దీవించింది.



మరొకసారి నరేంద్రుడు ఒక చంటి బిడ్డను ఎత్తుకుని వెళుతున్న ఒక స్త్రీని రక్షించాడు.

వీదైనా జంతువు వేరే జంతువు కష్టంలో ఉన్నట్టు చూసినా దానిని రక్షించదు. తన ప్రాణం కాపాడుకోవడానికి పారిపోతుంది. అయితే మనిషి తన తోటి ప్రాణిని రక్షించడం కోసం తన ప్రాణాలను కూడా లెక్కచేయడు. అటువంటి వాడే నిజంగా గొప్ప మనిషి. మనమందరం కూడా అలా తయారు కావడానికి ప్రయత్నించాలి.

పరుల కోసమె నదులెల్ల పారుచుండు

పరుల కోసమె వృక్షముల్ ఫలములిచ్చు !

పరుల కోసమె ధేసువుల్ పాలనిచ్చు

ధీర పురుషులు బ్రతుకుట పరుల కౌరకె !!


+ + + + +



12. భైర్వతాతి : నరేంద్రుడు

నరేంద్రునికి అప్పుడు పదేండ్ల వయసు. ఒకరోజు తన స్నేహితులతో జంతు ప్రదర్శనశాల మాద్దామని బయలు దేరాడు. అక్కడికి వెళ్ళడానికి పడవ ఎక్కి వెళ్ళాలి. అయితే వారు పడవ ఎక్కివెళ్ళతుండగా, వారి స్నేహితులలో ఒకరికి పడవ ఊపు సరిపడక అక్కడే వాంతి చేసుకున్నాడు. ఇది చూచిన పడవ నదిపే వాడు పడవ పొడై పోయిందనీ, దాన్ని కడిగి బాగు చేయమనీ గోల పెట్టాడు. పిల్లలు “దబ్బులు ఇస్తాం! బాగు చేయించుకో” అని బ్రతిమాలారు. అయినా వాడు వినలేదు. “పడవ కడగకుండా ఎలా దిగుతారో చూస్తాను!” అని బెదిరించసాగాడు. ఇలా జరుగుతుండగా పడవ ఒడ్డును సమీపించింది. ఒడ్డు మీద ఇద్దరు ఆగ్గేయ సిపాయిలు నడుస్తూ కనిపించారు.

నరేంద్రుడు పడవ మీద నుంచి దూకి, వారిని చేరుకుని, వచ్చీరాని ఇంగ్లీషు మాటలతో వారికి విషయం చెప్పాడు. వారిని పడవ దగ్గరకు తీసుకు వచ్చాడు. వారిని చూస్తూనే పడవవాడు తోకముడిచి, పిల్లలను క్షేమంగా ఒడ్డు మీద దిగునిచ్చాడు.



గడ్డ పరిస్థితులు ఎదురైనప్పుడు భయపడి, తికమక పడకుండా, వాటిలో నుంచి బయటపడే మార్గం ఏమిటని ఆలోచించాలి. తప్పక మనకు ఏదోవాక పరిష్కారం దొరుకుతుంది. నిజానికి మనకు ఎదురైన సమస్య మనకు చేసే హానికన్నా మన భయం వల్లనే మనకు ఎక్కువ హాని జరుగుతుంది. ఎందుకంటే భయం మన మీద మనకున్న ఆత్మవిశ్వాసాన్ని చెదరగాట్టి, మన మనస్సును సరిగా ఆలోచించనివ్వదు. నిర్భయుడైన వాడు చక్కగా ఆలోచించి, సమస్యలను పరిష్కరించగలుగుతాడు.

పడవ వాడు పడవ బాగు చేయమనుచు

బాధ పెట్టుచుండ, భయము వీడి ।

తీరమందు నడుచు నాంగైయ యోధుల

పిలచి పడవవాని చింకమణచె ॥

+ + + + +

13. సంగీత విద్యాంసుడు : నరేంద్రుడు

నరేంద్రుడికి ఎంతో ఇష్టమైన విషయాలు రెండు - క్రీడలు, సంగీతం. దేశ ద్రిమ్మరులైన ‘బాల్’ పాటగాళ్ళు వీరి ఇంటికి వచ్చేవారు. వారు పాడే ఆధ్యాత్మికమైన పాటలను నరేంద్రుడు ఎంతో ఆసక్తిగా వినేవాడు. వాటిలో లీనమైపోయేవాడు. పేణి ఉస్తాద్ (బేణి గుప్తా) అనే ఒక ప్రభ్యాత సంగీత విద్యాంసుడి వద్ద సంగీతం నేర్చుకున్నాడు. తబలా, పభావాధ్యం (ద్రుపద్ సంగీతంలో వాయించే మృదంగంలాంటి వాయిద్యం) కూడా వాయించడం నేర్చుకున్నాడు. నరేంద్రుడి తల్లిదండ్రులు కూడా పాడేవారు. నరేంద్రుడు చాలా చిన్నవయస్సులోనే వారితో కలసి పాడేవాడు.

తన గురువులతో సమానమైన సంగీతకళను నేర్చుకున్నాడని అందరిచేతా పొగడబడ్డాడు. యువకుడిగా కూడా నరేంద్రుడు కబీర్, మీరా మొదలైన సాధువుల పాటలు పాడేవాడు. అంతేకాక నరేంద్రుడి కళాచృష్టి ఎంతో గొప్పది. తర్వాత కాలంలో ఎలా పాడాలో వివరిస్తూ, “కేవలం రాగతాళాలే సంగీతం కావు. సంగీతం పాటలోని భావాన్ని వ్యక్తికరించగలగాలి. నీరసంగా పాడే పాటను ఎవరూ మెచ్చుకోలేరు. పాట యొక్క భావం పాడేవాడిలో భావోద్రేకాన్ని కలిగించాలి. రాగతాళాలతో పాటు పాట యొక్క సాహిత్యానికి కూడా సమానమైన ప్రామయిఖ్యతను ఇవ్వాలి. అది వినేవారి మనస్సును మేల్కొల్పాలి. అప్పుడే అది నిజమైన సంగీతమవుతుంది!” అని చెప్పాడు.

24 ఫర ఫర్సంషుడు

సంగీతం మన వ్యక్తిత్వం మీద గొప్ప ప్రభావాన్ని చూపుతుంది. మనం ఎటువంటి సంగీతాన్ని వింటున్నామన్న దానిని బట్టి మన వ్యక్తిత్వం మారుతుంది. ఈ విషయాన్ని గురించి మాట్లాడుతూ, “భేరీలు, తూర్పునాదాలతో వాయించే యుద్ధ సంగీతాన్ని చిన్నతనం నుండే వినాలి. ఆ వాయిద్యాలలో వినిపించే గంభీరమైన నాదాల వల్ల ఛైర్యం, శౌరుషత్వం పెంపొందుతాయి. ఈ రోజుల్లో అందరూ వింటున్న డబ్బారేకుల సంగీతం మనల్ని బలహీనులుగా, నిర్వీర్యులుగా చేస్తోంది. ఇటువంటి సంగీతంతో మన దేశమే బలహీనుల దేశంగా మారిపోతోంది” అని చెప్పాడు.


రాగతాళాల మేళమె పాట కాదు
 శ్రోతలకు దాని భావము కూరవలయు ।
 అనుచు కోవిదశిఖామణి నరేంద్రు
 గురువులను మించిన ఘనత గాంచె ॥

+ + + + + .



14. మహారీదైన హనుమంతుడే మీకు ఆదర్శపురుషుడు!

హనుమంతుడంటే నరేంద్రునికి చాలా ఇష్టం. హనుమంతుడి బలమైన శరీరం, సూక్ష్మబుద్ధి నరేంద్రుళ్ళి ఎంతగానో ఆకర్షించాయి. మంచి అరోగ్యానికి, అపారమైన మేధస్సుకు బలమైన శరీరమే పునాది కదా! చిన్నప్పుడే ఈ విషయాన్ని గ్రహించిన నరేంద్రుడు ఒక వ్యాయామశాలను ప్రారంభించాడు. పిల్లలందరితో కలసి, తాను కూడా బస్సీలు, దండీలు సాధన చేశాడు. ఆమైన మరొక వ్యాయామశాలలో చేరి ఇంకా కష్టమైన వ్యాయామాలు, కుస్తీ సేర్చుకున్నాడు.






బకసారి వ్యాయాము ప్రదర్శన జరిగింది. నరీంధ్రుడు అందులో పాల్గొన్నాడు. కుస్తీలో అందరినీ ఓడించి ‘వెండి నెమలి’ బహుమానాన్ని గెలుచుకున్నాడు.

కర్తృసాము, గుర్రపుస్వారీ, ఈత కూడా నేర్చుకున్నాడు. గంగానదిని ఈ ఒడ్డు నుంచి ఆ ఒడ్డుకు ఈదగలిగే వాడు.

పెద్దవాడయ్యక కూడా బలానికీ, ధైర్యానికీ ఎంతో ప్రాముఖ్యతను ఇచ్చి, వాటి అవసరాన్ని అందరికి తెలియజెప్పాడు. రోజు తాను వ్యాయామం చేయడంతో పాటు తోటివారి చేత కూడా చేయించేవాడు. తాను స్వయంగా జీవితంలో చేసిన దానినే మనకు బోధించాడు. బలమే జీవనమనీ, బలహీనత మరణంతో సమానమనీ, బలహీనులు ఏదీ సాధించలేరనీ నొక్కి వక్కాణించాడు.


“నాయమాత్మా బలహీనేన లభ్యః”
అన్న ఉపనిషత్తులలోని వాక్యాన్ని ఘంటాపథంగా ప్రచారం చేశాడు.

వివేకానంద స్వామిగా ఇలా చెప్పాడు: “శరీరం బలంగా లేనివారు మనస్సును స్వాధీనంలోకి తెచ్చుకోలేరు. వారు ఏకాగ్రత సాధించలేరు. బలమైన శరీరం ఉంటే బలమైన మనస్సు ఉంటుంది. శరీరం బలంగా లేని వారే చెడు అలవాట్లకూ, కోపానికీ




తేలికగా లొంగిపోతారు. శరీరం బలహీనంగా ఉన్నవారు వ్యాయామం, పుష్టికరమైన ఆహారం ద్వారా శరీరాన్ని బలమైనదిగా చేసుకుంటే వారి మనస్సు కూడా బలపడుతుంది. బలమైన మనస్సు వలన దృఢమైన సంకల్పశక్తి, పదునైన తెలివితేటలు అలవడతాయి. వీటి ద్వారా ఆత్మశక్తి సమకూరుతుంది.”

“మన దేశస్థలందరూ హనుమంతుణ్ణి అనుసరించడం ద్వారా గొప్పతనం సాధించాలి. హనుమంతుడు తన ఇంద్రియాలను అదుపులో పెట్టుకున్నాడు. గొప్ప దైర్యవంతుడు. సంగీతం మొదలు అన్ని విద్యలనూ నేర్చుకున్నాడు. తన రాజు అయిన రాముడి ఆజ్ఞను పాలించడం కోసం సముద్రాన్ని లంఘించడానికి సిద్ధపడ్డాడు. తనకేమైనా హోని జరుగుతుందేమోనని భయపడలేదు. రావణుడితో చేసిన యుద్ధంలో రాక్షసు పైన్యాలను నాశనం చేశాడు. అటువంటి దైర్యసాహసాలు, బుధీశక్తి, ఇంద్రియ నిగ్రహం మనకు కావాలి.”




15. కరుణామయుడు : నరేంద్రుడు

నరేంద్రుడు తన స్నేహితులలో ప్రతివాక్యరినీ ఎంతో ప్రేమించేవాడు. వారికి ఏదైనా కష్టం కలిగితే, అపరిమితమైన కరుణతో సహాయం చేసేవాడు. అందువలన స్నేహితులందరూ అతణ్ణి ఎంతగానో అభిమానించేవారు. ఎవరికి వారు, “నన్నె అందరి కంటే మిన్నగా నరేంద్రుడు ప్రేమిస్తున్నాడు!” అనుకునేవారు. ముఖ్యంగా బాధలలో ఉన్నవారిని చూస్తే, అతడి హృదయం ద్రవించేది. ఎంత కష్టమైనా, నష్టమైనా భరించి, తన శక్తికొండి అటువంటి వాళ్ళను ఆదుకునేవాడు.



ఒకసారి వాళ్లందరూ ‘ఫోర్ట్ విలియం’ అనే కోటను చూడాలుని బయలుదేరారు. కేరింతలు కొడుతూ, ఉత్సాహంతో కబుర్లు చెప్పుకుంటూ నడుస్తున్నారు. కానీ వారిలో ఒకరికి ఆ సమయంలోనే జ్వరం వచ్చింది. అతడు నడవలేక తూలిపోసాగాడు. స్నేహితులకు ఈ విషయం అర్థం కాలేదు. వారు అతణ్ణి అనుకరిస్తూ, ఏడిపించడం మొదలుపెట్టారు. అయితే నరేంద్రుడు ఆ స్నేహితుడి బాధను అర్థం చేసుకున్నాడు. వెంటనే ఒక బండిలో పిల్లవాళ్లి వాడి ఇంటికి చేర్చి, తాను తిరిగి వచ్చి తన స్నేహితులను కలుసుకున్నాడు!



తోటి పిల్లవాడు ఏదైనా బాధలో ఉంటే మనలో చాలామంది నవ్వుతాము. కానీ అలా చెయ్యుకూడదు. మనల్ని చూసి అందరూ అలా నవ్వితే మనమే ఎంతో బాధపడతాము కదా? ఎదుటివాడు ఏ పనిచేస్తే మనకు బాధ కలుగుతుందో తోటివారిపట్ల అటువంటి పనిని మనం చెయ్యుకూడదు.

బాలుడొక్కడు జ్వరముతో బాధపడగ
గేలిసేయగ సాగిరి తక్కిన బాలురెల్లి ।
వాని గొనిపోయి ఇలుజేర్చి వేగవచ్చి
కరుణ వారాశి ఆ బిలే వారి గలిసె ॥

16. భైరవంతుడు : నరేంద్రుడు

ఒక సారి నరేంద్రుడు, అతడి స్నేహితులు కలిసి ఒక ఉయ్యల కడుతున్నారు. దాని కోసం రెండు దూలాలను నేలలో పాతారు. ఆ రెంటినీ కలుపుతూ మరో ఇనుప కమ్మీని పైకి ఎత్తి కట్టాలి. కానీ వారు చిన్నవారు కాబట్టి ఆ ఇనుపకమ్మీని ఎత్తులేకపోతున్నారు. దూరం నుంచి దీనిని చూస్తున్న ఒక నావికుడు వీరి మీద జాలిపడి సహాయం చేయడానికి ముందుకు వచ్చాడు. అందరూ కలిసి ఆ కమ్మీని ఒక గిలకకు కట్టి, పైకి లాగారు. కానీ దురదృష్టపూతూ, కట్టిన తాడు తెగి కమ్మీ



ఆ నావికుడి తల మీద పడింది. అతడి తలకు

గాయం అయి, రక్తం కారసాగింది. నావికుడు స్పృహతప్పి

పడిపోయాడు. ఇది చూసిన మిగిలిన పిల్లలు భయంతో పారిపోయారు. కానీ బిలే, మరో ఇద్దరు స్నేహితులు మాత్రం దైర్యంగా అక్కడే ఉండి, అతడికి సాయం చేశారు.

నరేంద్రుడు తన పంచె చింపి అతడికి కట్టుకట్టాడు. నెమ్ముదిగా తన స్నేహితుల సాయంతో ఆ నావికుణ్ణి దగ్గరలో ఉన్న పారశాలకు తీసుకువచ్చాడు. విసినకర్తతో విసురుతూ, రకరకాల సపర్యలు చేశాడు. వైద్యుణ్ణి పిలిపించి వారం రోజుల పాటు అతడికి చికిత్స చేయించాడు. ప్రతి రోజూ అతడికి సేవ చేస్తా, అతడికి స్వస్థత చేకూరేలాగా చేశాడు. అతడు వెళ్ళిపోయే సమయానికి, కొంత ధనాన్ని కూడా పోగుచేసి అతడికి బహుమతిగా ఇచ్చి, తమ కృతజ్ఞతలను తెలియజేశాడు.

తన స్నేహితులందరూ పారిపోయినా కూడా నరేంద్రుడు అక్కడే నిలబడి ఉన్నాడు చూశారా? అలాంటి దైర్యం మనకు కూడా ఉంటే ఎంత బాగుంటుందో కదా! మనందరిలో గొప్ప శక్తి ఉంది. (దాన్ని మీరు దైవం అని కానీ, ఆత్మ అని కానీ పిలువవచ్చు.) అయితే, అది లోలోపల దాగి ఉంది. దానిని మనం బయటకు తీస్తే అది మన చేత గొప్ప గొప్ప పనుల్ని చేయస్తుంది. దాని ద్వారా గొప్ప దైర్యం, నిర్వయత్వం కలుగుతాయి. అయితే దానిని బయటకు తీయడం ఎలా? ముందు మనలో అది ఉందని తెలుసుకోవాలి. ఆ తరువాత, మనలోని పిరికితనం గురించి ఆలోచించడం మాని, మనలోని ఆ గొప్ప శక్తిని గురించి ఎల్లప్పుడూ గుర్తు చేసుకుంటూ ఉండాలి. చివరకు కలలో కూడా అది మనకు గుర్తుకు వస్తే చాలా మంచిది. అలా మనం దాని గురించి నిరంతరం ఆలోచించినప్పుడు ఆ శక్తి బయటకు వెలువడి మనం చేసే పనులన్నింటినీ మరింత చక్కగా చేసేందుకు తోడ్పడుతుంది. అన్నింటిలోనూ విజయం సాధించేలా చేస్తుంది.

తోటి మిత్రులు భయముచే దౌడు తీయ
నిర్వయుండగు నా ‘బిలే’ నిలచి యచట ।
గాయముల చేత స్పృహ తప్పి గాసిపడిన
నావికుడు స్వస్థడగు దాక సేవ చేసె ॥



17. అతినాహసుడు : నరేంద్రుడు

నరేంద్రుడికి అప్పుడు పథ్యలుగేళ్ళు. ఒకసారి తన బంధువులతో కలసి నాటక ప్రదర్శనకు వెళ్ళాడు. నాటకశాల అంతా ప్రేక్షకులతో కిటకిటలాడుతోంది. రంగస్థలం చక్కగా అలంకరించబడి ఉంది. నాటక ప్రదర్శన మొదలయింది. ప్రేక్షకులందరూ నిశ్శబ్దంగా నాటకం చూస్తూ, అందులో లీనమైపోయారు.

ఇంతలో రంగస్థలం మీద కోర్టు బంట్రోతు ఒకడు ప్రత్యక్షమయ్యాడు. ఆ నాటకంలో నటిస్తున్న ఒక నటుని మీద న్యాయస్థానం జారీ చేసిన ‘అరెస్ట్ వారంట్’ అతడి చేతిలో ఉంది!



నిజానికి ఆ నటుడు చాలా రోజుల నుంచి పరారీలో ఉన్నాడు. అతణ్ణి ఖైదు చేసే అవకాశం దొరికినందుకు ఆ బంట్రోతు సంతోషపడుతున్నాడు. ఇంతలో ఒక గద్దింపు! సింహగర్జన లాంటి ఒక స్వరం అక్కడ ఉన్న అందరినీ సంబ్రమంలో ముంచెత్తింది. “నాటకాన్ని చెడగొట్టడానికి నీవెవరు? అవతలకు షాటి!” అని ఆ స్వరం గర్జించింది! అప్పటికి తేరుకున్న ప్రేక్షకులు కూడా పైకి లేచి, ఆ బంట్రోతును వారించారు. గత్యంతరం లేక బంట్రోతు వెనుదిరిగాడు. నాటక ప్రదర్శన జయప్రదంగా ముగిసింది. ఇంతకి ఆ సింహగర్జన చేసిందెవరు? నరేంద్రుడే!

ధైర్య సాహసముల వెంట తరలు లక్ష్మీ
పిరికిపండకు దక్కును ‘పెద్ద అమ్మ’
 అనెడు సత్యము నాటకమాడు నటుని
‘కోర్చు వారంటు’ అమలుగాకుండ చేసె ॥

+ + + + +

18. కార్యాంధకుడు : నరేంద్రుడు

వీదైనా పని మొదలుపెట్టినపుడు ఎన్నో అడ్డంకులు వస్తుంటాయి. ఏదోవాక ఆటంకం ఎదురు కాగానే చాలామంది చేస్తున్న పనిని మానివేస్తారు. కానీ నిజమైన కార్యసాధకుడు అధైర్యపడడు. మళ్ళీ ఉత్సాహాన్ని తెచ్చుకుని తాను అనుకున్నది సాధిస్తాడు. అంతదాకా విశ్రమించడు. నరేంద్రుడిలో ఆ లక్ష్మణాలు పుపులంగా ఉన్నాయి.

ఒకసారి కలకత్తా రేవులోకి ‘ప్రిన్స్ ఆఫ్ వేల్స్’ అనే నోక వచ్చింది. ఆ పెద్ద నోక లోపల ఎలా ఉంటుందో చూద్దామని నరేంద్రుడు కుతూహలపడ్డాడు. కానీ దాని కోసం తగిన ‘అజ్ఞాపత్రం’ (పర్మిట్) ఉంటే తప్ప లోపలికి అనుమతించరని తెలిసింది. చాలామంది దగ్గరలోనే ఉన్న కార్యాలయానికి వెళ్ళి అజ్ఞాపత్రం తెచ్చుకోవడం చూశాడు. పై అంతస్థలో ఉన్న ఒక అధికారి వాటిని జారీ చేస్తున్నాడు. తాను కూడా తీసుకుండామని అక్కడన్న వరుసలో నిలబడ్డాడు. కానీ గేటు కాపలాదారు, చిన్నపిల్లవాడు కదా అని నరేంద్రుణ్ణి లోనికి వెళ్ళనివ్వులేదు.

అంతమాత్రాన నరేంద్రుడు అధైర్యపడలేదు. “ఏం చెయ్యాలా?” అని ఆలోచించడం మొదలు పెట్టాడు. ఆ కార్యాలయ భవనం వెనుక పైపుకు వెళ్ళాడు. అక్కడ పైకి

34 ఫర ఫర్మంపుడు


వెళ్లడానికి మెట్లు కనిపించాయి. గోడ దూకి, మెట్లు ఎక్కు పైకి చేరుకున్నాడు! ఆ అధికారితో దైర్యంగా మాట్లాడాడు. చిన్న పిల్లలవాడైనా అంత దైర్యంతో, చక్కగా మాట్లాడుతన్న నరేంద్రుణ్ణి చూసి ఆ అధికారి అబ్బారపడ్డాడు. సంతోషంగా నరేంద్రుడికి ఆజ్ఞాపత్రం ఇచ్చాడు. అందరితో పాటు క్రిందికి వస్తూ, గేటు వద్ద ఆజ్ఞాపత్రం చూపాడు. కాపలాదారు ఆశ్చర్యంతో “ఎలా తెచ్చావు? లోపలికి ఎలా వెళ్లావు?” అని అడిగాడు. “నా దగ్గర ‘మ్యాజిక్’ ఉంది!” అని నవ్యతూ సమాధానం చెప్పి బయటకు వచ్చేశాడు. నరేంద్రుడి చాతుర్యానికి ఆ కాపలాదారు విస్తుపోయాడు.

‘వేల్సు’ నొక చూడ వేడుక పడి ‘బిలె’

ఆజ్ఞగొనగ లోని కరుగునపుడు ।

**అడ్డుపెట్టిన కాపరి బమ్మరిడగ
చొచ్చి వెనుక నుండి తెచ్చే చీటి ॥**


+ + + + +




19. పురుషకారం : నరేంద్రుడు

నరేంద్రుడు 8వ తరగతికి వచ్చాడ అతడి తండ్రి రాయ్ పూర్ (ప్రస్తుతం ఛత్రీస్ గద్ద రాష్ట్ర రాజులు) వెళ్లి, సుమారు 2 రెండు సంవత్సరాలు ఉండవలసివచ్చింది. అందు వలన ఆయన తన కుటుంబాన్ని వెంట తీసుకువెళ్లాడు. ఆ సమయంలో తండ్రితో రకరకాల విషయాలు మాట్లాడడానికి నరేంద్రుడికి అవకాశం చిక్కింది. లోతుగా అలోచించడగిన అనేక విషయాల గురించి వారు గంటల తరబడి చర్చించేవారు.

ఈకసారి నరేంద్రుడు ఏదో విషయంలో పట్టింపు వచ్చి, తన తండ్రిని ఎద్దేవా చేస్తున్నట్టుగా, “మీరు నా కోసం ఏమి చేశారు?” అని అడిగాడు. “అద్దం ముందు నిలబడి, అందులో చూసుకో! నీ కోసం నేనేమి చేశానో అర్థమవుతుంది!” అని తండ్రి సమాధానం చెప్పాడు. మేధావి అయిన నరేంద్రుడు తండ్రి భావాన్ని చక్కగా గ్రహించాడు.





మరోసారి నరేంద్రుడు “ఈ ప్రపంచంలో మనలుకోవడం ఎలా?” అని తన తండ్రిని అడిగాడు. దానికి సమాధానంగా అతడి తండ్రి, “ఏమి వచ్చిపడినా సరే, ఎటువంటి పరిస్థితి ఎదురైనా సరే, ఆశ్చర్యపడవద్దు, తత్తురపడవద్దు!” అని బదులు చెప్పాడు. తరువాతి జీవితంలో ఎన్నో కష్టానష్టాలు, విపత్తురమైన పరిస్థితులతోపాటు, రాజబోగాలను కూడా నరేంద్రుడు అనుభవించాడు. వాటన్నింటినీ సమర్థంగా ఎదుర్కొవడానికి ఈ బోధ అతడికి చక్కగా ఉపయోగపడింది.

పిల్లలు తమ తల్లిదండ్రుల నుంచి ఆశించవలసినది ఆస్తిపాస్తులు కాదు. తమ శీలాన్ని ఉత్తమమైనదిగా తయారు చేసుకోవడానికి ప్రయత్నించడమే సంతానం బాధ్యత. అటువంటి వాతావరణాన్ని తల్లిదండ్రులు సమకూరిస్తే ఇక వారినుంచి కోరేదేముంటుంది? నిజానికి, మన శీలం మంచిది కానప్పుడు మనకు ఎంత ధనం, ఆస్తులు ఇచ్చినా అవన్నీ కర్మారంలా హరించుకు పోతాయి. అన్ని విషయాలలోనూ మన మీద మనమే ఆధారపడడం నేర్చుకోవాలి. మన పనులను ఇతరుల చేత చేయించుకోవాలని చూడకుండా మనమే చేసుకోవాలి. మన ప్రవర్తన ద్వారా తల్లిదండ్రులకూ, ఉపాధ్యాయులకూ, తోటివారికి ఎటువంటి కష్టమూ కలుగకుండా ప్రవర్తించాలి.

**భువిని మనసుట ఎట్లని తండ్రినఁడుగ
‘ఏమియైనను తత్తురపడగవలదు!’ |
అనుచు పితరుడు చెప్పగ నాలకించి
తనదు జీవితమ్మున చేసి చూపె ||**

+ + + + +

20. త్వాగనిరతుడు : నరేంద్రుడు

నరేంద్రుడు పరుల కోసమే పుట్టాడు. అందువలన తన చిన్న ఇంటికి, తన చిన్న కుటుంబానికి పరిమితమై ఉండి పోలేదు. ప్రపంచం అంతా తన కుటుంబమే అనగలిగిన స్థాయికి ఎదిగాడు. ‘ఉదార చరితానాం తు వస్తుదైక కుటుంబకమ్’ అన్న సూక్తికి తగ్గట్టు మొత్తం ప్రపంచ ప్రజల్లి తన కుటుంబంగా భావించాడు. నిజానికి, సర్వాన్ని త్యజించిన ‘సన్యాసి’ మాత్రమే ఆ స్థితికి చేరుకోగలడు.


నరేంద్రుడు చిన్నప్పుడు ధ్యానంలో కూర్చుని లేచినపుడు, శివుని మాదిరిగా తన వెంట్లుకలు కూడా జడలు కట్టాయేమోనని చూచుకునేవాడు!

తన చుట్టూ చేరిన స్నేహితులను, వాళ్ళ కుటుంబంలో ‘ఎవరైనా సన్మాణి అయ్యారా?’ అని ప్రశ్నించేవాడు. “అయ్యారు!” అని సమాధానం చెప్పినవారిని ఎక్కువగా ప్రేమించేవాడు. తన తాతగారు సన్మాణించిన విషయం నరేంద్రుడికి తెలుసు. అందువలన తానూ సన్మాణిసాన్నే లక్ష్యంగా ఎంచుకున్నాడు. ఒక జ్యోతిష్ముడు అతని చేతిని చూచి, ఈ విషయాన్ని ద్రువపరిచాడు. అది విని నరేంద్రుడు ఎంతో సంతోషించాడు.

జటువంటి మహోన్నతమైన లక్ష్మీన్ని నిరంతరం తన మనస్సులో ఉంచుకొని అతడు, తాను అనుకున్న ఉద్దేశాన్ని అమలు చేయగల నిర్భయుడైన యువకుడిగా తయారయ్యాడు.

వసుధ ఎవరికి సర్వదా వాసగృహమొ
సర్వజీవులు ఎవరికి సొంతవారో ।
జీవనేవయె ఎవరికి శివుని సేవ
అతడె ఈ నరేంద్రనాథుడను యతివరుండు ॥

+ + + + +



21. సవయుగ నాయకుడు : నరేంద్రనాథుడు

నరేంద్రుడికి అతని తల్లి ఎన్నో ఉపయుక్తమైన బోధలు చేసింది. అందులో ఆతి ముఖ్యమైనది: “ఇతరుల స్వాతంత్ర్యానికి ఎన్నడూ అడ్డుపడవద్దు! అవసరమైనపుడు అభండ ధైర్యసాహసాలు చూపించడానికి వెనుకాడవద్దు!” అలాగే తండ్రి కూడా కొన్ని ముఖ్యమైన భావనలు అతడికి నూరిపోశాడు. వాటిలో ప్రధానమైనది: “విషయాలను కంఠస్థం చెయ్యడమే విద్య కాదు. విషయాలను నేర్చుకోవడంతో పాటు, విమర్శనాశక్తిని వృధ్య చేసుకోవటం (అంటే వాటిలోని మంచిచెడులను బేరీజు వేయడం) ముఖ్యం!” దీనజనుల పట్ల వాత్సల్యభావం కూడా అతడికి తండ్రి నుంచే సంక్రమించింది.

యువ నరేంద్రునికి పరమసత్యాన్ని (అంటే భగవంతుణ్ణి) తెలుసుకోవాలన్న తపన కలిగింది. ఆ స్థితిలో గురుదేవులు శ్రీరామకృష్ణ పరమహంస గారితో పరిచయం కలిగింది. ఆయన సాంగత్యంలో అతడి జీవితం మారిపోయింది. సర్వాన్ని త్వజించి సన్మానిగా మారాడు. మానవ జీవితపు గమ్యం ఏమితో కనుగొన్నాడు. పరమసత్యాన్ని సౌక్షాత్మకరించుకున్నాడు. ఆ పరమసత్యంలో మనస్సు ఐక్యం అయినపుడు సమాధి స్థితి కలుగుతుంది. ఆ స్థితిలో అనంతమైన ఆనందం కలుగుతుంది. అయితే ఆ స్థితికంటే గొప్ప స్థితి మరొకటున్నదని గురువు అయిన శ్రీరామకృష్ణ పరమహంస అతడికి చెప్పారు. అతడితో, “సమాధి స్థితి కంటే గొప్ప స్థితి ఉంది. నీవు అది చేరుకోవాలి. అదేమిటంటే, అన్ని జీవులలోనూ ఆ పరమాత్మను చూడగలగడం! అది సాధించిన తర్వాత నీవు ఇతరులకు మార్గదర్శనం చేయాలి!” అని బోధించారు.

శ్రీరామకృష్ణ పరమహంస పరమపదించిన తర్వాత నరేంద్రుడు ఇతర శిష్యులతో కలసి సన్మానం తీసుకున్నాడు. తన పేరును వివేకానంద స్వామిగా మార్చుకున్నాడు. భారతదేశం మొత్తాన్ని ఆనేతుహిమాచలం పర్యటించాడు. దేశంలోని అనేక ప్రాంతాలను కాలినడకనే ప్రయాణిస్తూ, సామాన్య ప్రజల కష్టాలను ప్రత్యక్షంగా చూశాడు. దానికి తోడు భారతదేశం యొక్క సంస్కృతి మూలాలనూ, దాని గొప్ప తనాన్ని తెలుసుకున్నాడు. భారతదేశపు సనాతన ధర్మాన్ని పొశ్చాత్యదేశాలలో ప్రచారం చేయడం ద్వారా వారికి కూడా దాని యొక్క ఘలాలను అందించి, అక్కడి ఆధునిక విజ్ఞానశాస్త్రాన్ని భారతదేశానికి తీసుకువచ్చి ఇక్కడి పేదరికాన్ని రూపుమాపాలని ఆకాంక్షించాడు. అందువలన విదేశాలకు వెళ్లయించుకున్నాడు.

వివేకానంద స్వామి అమెరికాలో పాటు అనేక దేశాలు పర్యటించాడు. అమెరికాలో 1893లో జరిగిన షికాగో సర్వమతమహాసభలో మన సనాతన ధర్మం యొక్క గొప్పతనాన్ని గురించి సగర్వంగా చాటాడు. కేవలం మతసహనాన్ని చూపడం మాత్రమే కాక సనాతన ధర్మం అన్ని మతాలూ సత్యమేనని అంగీకరిస్తుందని తెలియజెప్పాడు. ఆ విధంగా భారతదేశపు గొప్పతనమేమిటో ప్రపంచానికి చూపాడు.



40 ఫర ఫర్సింపుడు

అమెరికా, ఐరోపా దేశాలలో విస్తృతంగా ఉపన్యసించాడు. విదేశీయులకే కాక, భారతీయులకు కూడా ఆధ్యాత్మిక భిక్ష పెట్టాడు. (అంటే దేవుడికి సంబంధించిన జ్ఞానాన్ని పంచిపెట్టాడు.) అన్ని జన్మల కంటే మానవజన్మ సర్వోత్కుష్టమైనదని ప్రకటించాడు.

కోల్కతాలోని బేలూరు అనే చోట “రామకృష్ణ మిషన్”ను స్థాపించాడు. తోటిమానవులలో భగవంతుడు ఉన్నాడని భావిస్తూ వారికి సేవచేయడమే నిజమైన మతధర్మం అని ప్రపంచానికి నేర్చాడు. త్యాగమొక్కటే ముక్కికి మార్గమని బోధించాడు.

స్ట్రీలను ఎంతో గౌరవించేవాడు. వారికి సమానమైన విద్య, అవకాశాలు లేకుండా భారతసమాజం అభివృద్ధి చెందలేదని ప్రకటించాడు.

కొలంబో నుంచి ఆల్ఫ్రోరా వరకూ చేసిన ఉపన్యసాలతో నిదురపోతున్న మన దేశాన్ని తట్టి లేపాడు. సమగ్రమైన విద్య, నైతిక జీవనాల ఆవ్యక్తతను తెలియజిప్పాడు. దేశభక్తి భావనలను ప్రేరించడంతో పాటు, జాతీయత అనేదే అన్నిటికన్నా ముఖ్యమైనదనీ, అది లేనప్పుడు స్వాతంత్యం వచ్చినా దానివల్ల ప్రయోజనం ఉండడనీ చెప్పాడు. కాబట్టి దేశప్రజలను బాధ్యత తెలిసిన పౌరులుగా తయారుచేసే విద్యకు ముందుగా ప్రాధాన్యమివ్వాలని చెప్పాడు.

ఆయన చెప్పిన ఉపన్యసాలు, ప్రాసిన లేఖలు అంగ్గంలో తొమ్మిది సంపుటాలుగా గ్రంథస్థం చేయబడ్డాయి. (వాటి పేరు ‘కంప్లీట్ వర్గ్ ఆఫ్ స్వామి వివేకానంద.’) ఆయన బోధనలను చదివిన మహాత్మా గాంధీ, సుభాషింద్ర బోస్, చక్రవర్తి రాజగోపాలాచారి వంటి ప్రముఖులు ఎంతో ఉత్సేజాన్ని, ప్రేరణను పొందారు. బాలలూ! మీరు కూడా పెరిగి పెద్దయ్యాక ఆయన బోధనలను చదివి స్వార్థ పొందుతారు కదూ! మీరు దేశానికి గర్వకారణం కావాలి. మన దేశపు పూర్వవైభవాన్ని తిరిగి పైకి తేవాలి. తప్పక ప్రయత్నిస్తారు కదూ! ఏమంటారు?

**దేశదేశాల భారత దివ్యభేరి
మారుప్రోగించి గురుదేవుల మరము గట్టె !
ఖ్యాతి గాంచిన వివేకానంద స్వామి
అధివసించేడు గాత! నా హృదయమందు !!**



థర నరేంద్రడు

రచన

బొడ్డుపల్లి సేతారాహంజనేయులు
(బి.యస్.ఆర్. అంజనేయులు)

కూర్పు

అమిరపు నటరాజన్

చిత్రాలు

గూడంశెట్టి వెంకటేశ్వర్రు (జీవి), బాపట్ల

ప్రకాశకులు

శ్రీరామకృష్ణ సేవాసమితి,
విజయలక్ష్మీపురం, బాపట్ల-522101

గుంటూరు జిల్లా, ఆంధ్రప్రదేశ్

e-mail:rksamithibapatla@gmail.com
web : www.unworldliness.org

Book Code: /017

© సర్వహక్కులూ ప్రకాశకులవి
ప్రథమ ప్రచురణ - నవంబరు, 2013
3000 కాపీలు

ప్రకాశకుల మనసి

వివేకానంద స్వామి ఈ ఆధునిక యుగానికి సృష్టికర్త. ఆయన త్యాగమయమైన తన జీవితం ద్వారా, బోధనల ద్వారా కల్గిలమైపోతున్న ఈ ప్రపంచానికి కొత్త జీవాన్ని ఇచ్చారు. చిన్ననాటి నుండే ఆయన తన స్వయంకృషితో ప్రపంచానికి మార్గదర్శనం చేసే స్థాయికి ఎదిగారు. ఆయన తాను జీవితంలో చేసి చూపిన దానినే మనకు చెప్పారు. ఆయన తాను ఏనాడూ బలహీనుణ్ణి అని అనుకోలేదు. కపటంతో, పిరికితనంతో చేయవలసిన పనిని తప్పించుకోవడానికి చూడలేదు. ఆటపాటలలోనూ, చదువులోనూ, చివరికి అల్లరిలో కూడా ఆయన బలాన్నే మనకు నేర్చారు. ఆయన బాల్యం నేటి బాలలందరికి ఆదర్శం.

వివేకానంద స్వామి యొక్క 150 జయంత్యుత్సవాల సందర్భంగా కీర్తిశేషులు శ్రీ బి.యస్.ఆర్. అంజనేయులుగారు రచించిన ఈ ధీరనరేంద్రడునే చిన్న పుస్తకాన్ని మీముందుకు తేవడం మాకెంతో సంతోషాన్నిస్తోంది. సుమారు 35 సంవత్సరాల క్రితమే రచించబడిన ఈ పుస్తకంలో కొద్దిపాటి మార్పులు చేర్చుల చేశాము. దీనిలో ప్రతి భాగానికి చివర ఆయన ఒక అందమైన పద్యాన్ని రచించారు. దాని సహాయంతో ఆ వృత్తాంతాన్ని మరింత చక్కగా బాలలు గుర్తుపెట్టుకోవచ్చు.

ఈ పుస్తకానికి అందమైన రంగుల బొమ్మలను చిత్రించి ఇచ్చిన శ్రీగూడంశెట్టి వెంకటేశ్వర్రు (జీవి) గారికి మా ప్రత్యేక కృతజ్ఞతలు. ఈ పుస్తక నిర్మాణంలో తేడ్చుడిన సమితి యువకార్యకర్తలకు మా ఆశీస్సులు.

ఈ నవయుగంలో బాలబాలికలకు వివేకానంద స్వామి యొక్క బాల్యజీవితం ఎంతైనా స్వార్థి కలిగించగలదని నమ్ముతూ, ఈ చిరుపొత్తాన్ని మీ ముందుకు తెస్తున్నాము.

నవంబరు, 2013

ప్రకాశకులు

శ్రీ వివేకానంద స్వామి బోధనలు

1. విశ్వాసం! విశ్వాసం! రగిలే విశ్వాసం! మనమీద మనకే విశ్వాసం, దేవుని మీద విశ్వాసం! - ఇదే గొప్పతనంలోని రహస్యం.
2. “సత్యం పలకడం” అనే ప్రతాన్ని ఆచరించండి. ఏ మనిషి ఆలోచనలో, మాటలో, పనిలో పరిపూర్ణంగా పన్నెండేళ్ళ పాటు సత్యానికి కట్టబడి జీవిస్తాడో, ఆ మనిషి ఏదనుకుంటే అది జరుగుతుంది.
3. శక్తి అంతా మీలోనే ఉంది. (దాన్ని మీరు ఆత్మ అని కానీ దివ్యత్వం అని కానీ పిలువవచ్చు.) మీరు ఏమైనా చెయ్యగలరు, అన్నీ సాధించగలరు. ఈ మాట నమ్మండి. మిమ్మల్ని మీరు బలహీనులమని అనుకోకండి. ధీరులై లేచి నిలబడి, మీలోని దివ్యత్వాన్ని ప్రకటించండి.
4. మనం తినే ఆహారం, మనం నేర్చే విష్య, మన ఆలోచనలు - ఇవన్నీ మనల్ని మరింత బలవంతుల్ని చెయ్యాలి. ఏదైతే మిమ్మల్ని శారీరికంగా, మానసికంగా, ఆధ్యాత్మికంగా బలహీనపరుస్తుందో దాన్ని విషంలాగా విసర్జించండి.
5. జీవించినా, మరణించినా మీ సాంత బలం మీదనే ఆధారపడండి. ప్రపంచంలో పాపమనేది ఉంటే అది బలహీనతేగానీ మరొకటి కాదు. అన్ని రకాల బలహీనతల్ని వదిలిపెట్టండి. ఎందుకంటే బలహీనతయే పాపం. బలహీనతయే మరణం.
6. లేచి, మీ బాధ్యతను మీ భుజాల మీదకే ఎత్తుకుని, ఉత్సాహంతో వదలకుండా పని చెయ్యండి! ఈ జీవితం నీటి బుడగ లాంటిది. పుట్టిన ప్రతి జీవీ చావక తప్పుదు. మనమ్ములుగా పుట్టినందుకు, మరణించే లోపల ఏదో ఒకటి సాధించి, ఈ ప్రపంచం మీద మీదైన ఒక చెరగని ముద్రను వెయ్యండి. లేకపోతే మీకూ, ఆ చెట్టుచేమలు, రాయిరపులకూ మధ్య తేడా ఎముంటుంది?
7. యువకులారా! మనకు కావలసింది ఇనుపకండరాలు, ఉక్కున్నరాలతో తయారైన శరీరం. అటువంటి శరీరంలో పిడుగులాంటి మనస్సు ఉండాలి. బలం, పౌరుషం, జ్ఞాత్రవీర్యం కలగలసిన బ్రహ్మతేజం మనకు కావాలి.